

# Sri Kamalajadayita

## Ashtakam

### శ్రీ కమలజదయితాష్టకం

శృంగక్షాభృన్నివాసే శుకముఖమునిభిః

సేవ్యమానాంఘ్రిపద్మే

స్వాంగచ్ఛాయావిధూతామృతకరసురరాడ్వాహనే

వాక్సవిత్రి |

శంభుశ్రీనాథముఖ్యామరవరనికరైర్మోదతః

పూజ్యమానే

విద్యాం శుద్ధాం చ బుద్ధిం కమలజదయితే సత్వరం

దేహి మహ్యం || 1 ||

కల్యాదౌ పార్వతీశః ప్రవరసురగణప్రార్థితః శ్రౌతవర్తమ్

ప్రాబల్యం నేతుకామో యతివరవపుషాగత్య యాం

శృంగశైలే |

సంస్థాప్యార్చాం ప్రచక్తే బహువిధనుతిభిః సా

త్వమింద్వర్థచూడా

విద్యాం శుద్ధాం చ బుద్ధిం కమలజదయితే సత్వరం

దేహి మహ్యం || 2 ||

పాపౌఘం ధ్వంసయిత్వా బహుజనిరచితం కిం చ

పుణ్యాళిమారా-

-త్సంపాద్యాస్తైక్యబుద్ధిం శ్రుతిగురువచనేష్వాదరం

భక్తిదార్ఢ్యం |

దేవాచార్యద్విజాదిష్వపి మనునివహే తావకీనే

నితాంతం

విద్యాం శుద్ధాం చ బుద్ధిం కమలజదయితే సత్వరం

దేహి మహ్యం || 3 ||

విద్యాముద్రాక్షమాలామృతఘటవిలసత్పాణిపాథోజ

జాలే

విద్యాదానప్రవీణే జడబధిరముఖేభ్యోఽపి శీఘ్రం

నతేభ్యః |

కామాదీనాంతరాన్మత్సహజరిపువరాన్దేవి నిర్మూల్య  
వేగాత్

విద్యాం శుద్ధాం చ బుద్ధిం కమలజదయితే సత్వరం  
దేహి మహ్యం || 4 ||

కర్మస్వాత్మోచితేషు స్థిరతరధిషణాం దేహదార్ద్యం  
తదర్థం

దీర్ఘం చాయుర్యశశ్చ త్రిభువనవిదితం  
పాపమార్గాద్విరక్తిం |

సత్సంగం సత్కథాయాః శ్రవణమపి సదా దేవి దత్వా  
కృపాబ్ధే

విద్యాం శుద్ధాం చ బుద్ధిం కమలజదయితే సత్వరం  
దేహి మహ్యం || 5 ||

మాతస్త్వత్పాదపద్మం న వివిధకుసుమైః పూజితం  
జాతు భక్త్యా

గాతుం నైవాహమీశే

జడమతిరలసస్త్వద్గుణాన్దివ్యపద్యైః |

మూకే

సేవావిహీనేఽప్యనుపమకరుణామర్భకేఽఁబేవ

కృత్వా

విద్యాం శుద్ధాం చ బుద్ధిం కమలజదయితే సత్వరం

దేహి మహ్యం || 6 ||

శాంత్యాద్యాః సంపదో వితర

శుభకరీర్నిత్యతద్భిన్నబోధం

వైరాగ్యం మోక్షవాంఛామపి లఘు కలయ

శ్రీశివాసేవ్యమానే |

విద్యాతీర్థాదియోగిప్రవరకరసరోజాతసంపూజితాంఘ్రి

విద్యాం శుద్ధాం చ బుద్ధిం కమలజదయితే సత్వరం

దేహి మహ్యం || 7 ||

సచ్చిద్రూపాత్మానో మే

శ్రుతిమనననిదిధ్యాసనాన్యాశు మాతః

సంపాద్య స్వాంతమేతద్రుచియుతమనిశం

నిర్వికల్పే సమాధౌ |

తుంగాతీరాంకరాజద్వరగృహవిలసచ్ఛక్తరాజాసనస్థే  
విద్యాం శుద్ధాం చ బుద్ధిం కమలజదయితే సత్వరం  
దేహి మహ్యం || 8 ||

ఇతి శృంగేరి శ్రీజగద్గురు

శ్రీసచ్చిదానందశివాభినవన్మసింహభారతీస్వామి  
విరచితం శ్రీకమలజదయితాష్టకం సంపూర్ణం |